

سلسلہ: رسائلِ فتاویٰ رضویہ

جلد: اکیسویں

رسالہ نمبر 7



# نَقَاءُ السَّلَافَةِ فِي أَحْكَامِ الْبَيْعَةِ وَالْخِلَافَةِ

بیعت و خلافت کے احکام میں خوبصورت نچوڑ



پیشکش: مجلسِ آئی ٹی (دعوتِ اسلامی)

## رسالہ

### نَقَاءُ السَّلَافَةِ فِي أَحْكَامِ الْبَيْعَةِ وَالْخِلَافَةِ<sup>۱۳۱۹ھ</sup>

(بیعت و خلافت کے احکام میں خوبصورت نچوڑ)

مسئلہ ۱۷۷: ۲۵ جمادی الاولیٰ ۱۳۱۸ھ

زید کہتا ہے کہ میں مسلمان اور مسلمان کے یہاں پیدا ہوا، روز پیدائش سے طریقہ اسلام پر اہلسنت و جماعت کا پیرو، غیر طریقے کی بے جا بات جو خلاف سنت ہے حجت کو تیار، اور جو باتیں پیر بتاتا ہے وہ قرآن و حدیث سے بتاتا ہے وہ باتیں مجھ کو معلوم ہیں۔ پہلے سے عمل کرتا ہوں اور نہیں بھی، پھر روز قیامت کو گروہ امتیان حضور اقدس صلی اللہ تعالیٰ علیہ وسلم میں اٹھیں گے پھر کیا ضرورت ہے بیعت کرنے کی اور سلسلے میں آنے کی؟ ایک فقرہ جواب اس خیال جاہلانہ کا لکھ دیجئے تاکہ وسوسہ شیطانی دل سے دور ہو جائے آئندہ توبہ و استغفار کریں، بینواتوجروا (بیان فرمادے تاکہ اجر پاؤت)

الجواب:

قرآن و حدیث میں شریعت، طریقت، حقیقت سب کچھ ہے اور ان میں سب سے زیادہ ظاہر و آسان مسائل شریعت ہیں ان کی تویہ حالت ہے کہ اگر ائمہ مجتہدین انکی شرح نہ فرماتے تو علماء نہ سمجھتے اور علماء کرام اقوال ائمہ مجتہدین کی تشریح و توضیح نہ کرتے تو ہم لوگ ارشادات ائمہ کے سمجھنے سے بھی عاجز

رہتے اور اب اگر اہل علم عوام کے سامنے مطالب کتب کی تفصیل اور صورت خاصہ پر حکم کی تطبیق نہ کریں، تو عام لوگ ہر گز ہر گز کتابوں سے احکام نکال لینے پر قادر نہیں، ہزار جگہ غلطی کریں گے اور کچھ کچھ سمجھیں گے اس لئے یہ سلسلہ مقرر ہے کہ عوام آج کل کے اہل علم و دین کا دامن تھا میں اور وہ تصانیف علمائے ماہرین کا اور وہ مشائخ فتویٰ کا اور وہ ائمہ ہدیٰ کا اور وہ قرآن و حدیث کا، جس شخص نے اس سلسلے کو توڑا وہ اندھا ہے۔ جس نے دامن ہادی ہاتھ سے چھوڑا عنقریب کسی عمیق، (گہرے) کنویں میں گرا چاہتا ہے۔ امام اجل عارف باللہ سیدی عبدالوہاب شعرانی قدس سرہ الربانی میزان الشریعہ الکبریٰ میں فرماتے ہیں:

<p>اگر بالفرض اہل زمانہ تجاوز کر جائیں اپنے اوپر والوں سے طرف اس زمانہ کے کہ وہ ان سے پہلے ہو تو ان کا شارع علیہ الصلوٰۃ والسلام کو ملنا منقطع ہو جائے گا، اور وہ مشکل کو واضح کرنے اور مجمل کی تفصیل کی راہ نہ پائیں، غور کرائے بھائی، اگر رسول اللہ صلی اللہ تعالیٰ علیہ وسلم قرآن کے اجمال کی اپنی شریعت سے تفصیل نہ فرماتے تو قرآن اپنے اجمال پر باقی رہتا جیسا کہ تحقیق اگر ائمہ مجتہدین حضور صلی اللہ تعالیٰ علیہ وسلم کی سنت کے اجمال کی تفصیل نہ کرتے تو سنت اپنے اجمال پر باقی رہتی اور ایسے ہی ہمارے اس زمانہ تک الخ (ت)</p>	<p>لو قدان اهل دور تعدوا من فوقهم الى الدور الذي قبله لا انقطعت وصلتهم بالشارع ولم يهتدوا لايضاح مشكل ولا تفصيل مجمل وتأمل يا اخي لولا ان رسول الله صلى الله تعالى عليه وسلم فصل بشريعته ما اجمل في القرآن لبقى على اجماله كما ان الائمة المجتهدين لو لم يفصلوا ما اجمل في السنة ابقيت السنة على اجمالها وهكذا الى عصرنا هذا<sup>1</sup> الخ-</p>
--	---

اسی میں ہے:

<p>جیسا کہ شارع علیہ الصلوٰۃ والسلام نے اپنی سنت کے ساتھ قرآن مجید کے اجمال کی تفصیل کی ہے، اور ایسے ائمہ مجتہدین نے ہمارے لئے احادیث شریعت کے اجمال کا بیان فرمایا ہے اور بالفرض ان کا بیان نہ ہوتا تو شریعت اپنے اجمال پر باقی</p>	<p>كما ان اشارة بين لنا بسنته ما اجمل في القرآن و كذلك الائمة المجتهدين بينوا لنا ما اجمل في احاديث الشريعة ولو لا بيانهم لنا ذلك لبقيت الشريعة على اجمالها</p>
--	---

<sup>1</sup> الميزان الكبرى فصل وما يدلك على صحة ارتباط جميع اقوال علماء الشريعة الخ مصطفى الباني مصر 1/ 37

<p>رہتی، اور یہی بات ہر اہل دور کی بنسبت اپنے پہلے دور والوں کی ہے قیامت تک، اس لئے کہ اجمال علماء امت کے کلام میں قیامت تک جاری رہتا، اگر ایسا نہ ہوتا تو کتابوں کی شرحیں اور شرحوں پر حواشی نہ لکھے جاتے۔ جیسا کہ گزر چکا۔ (ت)</p>	<p>وبكذا القول في اهل كل دور بالنسبة للدور الذين قبلهم الى يوم القيمة فان الاجمال لم يزل ساريا في كلام علماء الامة الى يوم القيمة ولو لا ذلك ما شرحت الكتب ولا عمل على الشروح حواش كما مر<sup>2</sup>۔</p>
--	--

غیر مقلدین اس سلسلے کو توڑ کر گمراہ ہوئے اور نہ جانا کہ: ع

ہمہ شیران جہاں بستہ این سلسلہ اند رو بہ از حیلہ چہاں بگسلد این سلسلہ را

(دنیا کے تمام شیر اس سلسلہ میں بندھے ہوئے ہیں لومڑی اپنے حیلہ سے اس سلسلہ کو کیسے کمزور بنا سکتی ہے۔ ت)

جب احکام شریعت میں یہ حال ہے تو صاف روشن کہ دقائق سلوک اور حقائق معرفت بے مرشد کامل خود بخود قرآن و حدیث سے نکال لینا کس قدر محال ہے۔ یہ راہ سخت باریک اور بے شمع مرشد نہایت تاریک ہے، بڑے بڑوں کو شیطان لعین نے اس راہ میں ایسا مارا کہ تحت الثریٰ تک پہنچا دیا، تیری کیا حقیقت کہ بے رہبر کامل اس میں چلے اور سلامت نکل جانے کا ادعا کرے، ائمہ کرام فرماتے ہیں: آدمی اگرچہ کتنا ہی بڑا عالم زاہد کامل ہو اس پر واجب ہے کہ ولی عارف کو اپنا مرشد بنائے بغیر اس کے ہر گز چارہ نہیں، میزان الشریعہ میں ارشاد فرمایا:

<p>پس معلوم ہوا اس تمام سے جو کہ ہم نے ثابت کیا ہے شیخ کے پکڑنے کا وجوب ہر عالم کے لئے جو طلب کرے عین شریعت الکبریٰ کے مشاہدہ تک پہنچنے کو اگرچہ اس کے تمام ہم عصر اس کے علم و عمل او زہد و ورع پر جمع ہو جائیں، اور اس کو قطبیت کبریٰ کا لقب دیں اس لئے کہ اس قوم (یعنی صوفیہ) کے طریق کی کچھ شرطیں ہیں جن کو کہ سوائے ان کے محققین کے</p>	<p>فعلم من جمیع مآقرناہ وجوب اتخاذ الشيخ لكل عالم طلب الوصول الى شهود عين الشريعة الكبرى و لو اجمع جمیع اقرانه على علمه وعمله وزهده و ورعه و لقبوه بالقطبية الكبرى فان لطريق القوم شروطاً لا يعرفها الا المحققون منهم دون</p>
---	---

<sup>2</sup> الميزان الكبرى فصل في بيان استحاله خروج شيخ الخ مصطفى الباني مصر 1/ ۳۶

الدخيل فيهم بالدعاوى والاوليام وربما كان من لقبوه بالقطبية لا يصلح ان يكون مريدا لقطب <sup>3</sup> الخ۔	کوئی نہیں پہچان سکتا نہ کہ وہ لوگ جو صرف اپنے دعاوی اور اوہام کے ساتھ ان میں داخل ہوتے ہیں اور بسا اوقات جن کو انھوں نے قطب ہونے کا لقب دیا ہے وہ اس لائق نہیں ہے کہ کسی حقیقی قطب کا مرید ہو۔ (ت)
---	--

یہ اس لئے جو اس راہ کا چلنا چاہے اور ہمت پست کوتاہ دست لوگ اگر سلوک نہ بھی چاہیں تو انھیں تو اسل کے لئے شیخ کی حاجت ہے یوں اللہ عزوجل اپنے بندوں کو بس تھا۔ قال اللہ تعالیٰ (اللہ تعالیٰ نے فرمایا):

"أَلَيْسَ اللَّهُ بِكَافٍ عَبْدًا" <sup>4</sup>	کیا خدا اپنے بندوں کو کافی نہیں۔
"وَابْتَغُوا إِلَيْهِ الْوَسِيلَةَ" <sup>5</sup>	اللہ کی طرف وسیلہ ڈھونڈو۔

اللہ کی طرف وسیلہ رسول اللہ صلی اللہ تعالیٰ علیہ وسلم ہیں اور رسول اللہ صلی اللہ تعالیٰ علیہ وسلم کی طرف وسیلہ مشائخ کرام، سلسلہ بہ سلسلہ جس طرح اللہ عزوجل تک بے وسیلہ رسائی محال قطعی ہے یونہی رسول اللہ صلی اللہ تعالیٰ علیہ وسلم تک رسائی بے وسیلہ دشوار عادی ہے۔ احادیث سے ثابت ہے کہ رسول اللہ صلی اللہ تعالیٰ علیہ وسلم صاحب شفاعت ہیں اللہ عزوجل کے حضور وہ شفیع ہونگے اور ان کے حضور علماء و اولیاء اپنے متوسلوں کی شفاعت کریں گے، مشائخ کرام دنیا و دین و نزع و قبر و حشر سب حالتوں میں اپنے مریدین کی امداد فرماتے ہیں، میزان الشریعہ میں ارشاد فرمایا:

قد ذكرنا في كتاب الاجوبة عن ائمة الفقهاء و الصوفية ان ائمة الفقهاء والصوفية كلهم يشفعون في مقلديهم و يلاحظون احدهم عند طلوع روحه و عند سوال منكر و تكبير له و عند	تحقیق ہم نے ذکر کیا ہے کتاب الاجوبہ عن ائمة الفقهاء و الصوفية میں کہ فقہاء اور صوفیہ سب کے سب اپنے تبعین کی شفاعت کریں گے اور وہ اپنے تبعین اور مریدین کے نزع کی حالت میں روح کے نکلنے اور منکر تکبیر کے سوالات
---	---

<sup>3</sup> البیزان الکبزی فصل ان القائل کیف الوصول الخ مصطفى البابی مصر ۱۱/۲۲

<sup>4</sup> القرآن الکریم ۳۹/۳۶

<sup>5</sup> القرآن الکریم ۵/۳۵

النشر والحشر والحساب والميزان والصراط ولا يغفلون عنهم في موقف من المواقف <sup>6</sup> الخ۔	نشر وحشر اور حساب اور میزان عدل پر اعمال تلنے اور پر صراط گزرنے کے وقت ملاحظہ فرماتے ہیں اور تمام مواقف میں سے کسی ٹھہرنے کی جگہ سے غافل نہیں ہوتے الخ (ت)
--	--

اس محتاج و بے دست و پا سے بڑھ کر کون احمق اپنی عافیت کا دشمن کون جو اپنی سختیوں کے وقت اپنے مددگار نہ بنائے۔ حدیث میں ہے رسول اللہ صلی اللہ تعالیٰ علیہ وسلم فرماتے ہیں:

استكثروا من الاخوان فان لكل مؤمن شفاعة يوم القيامة رواه ابن النجار <sup>7</sup> في تاريخه عن انس بن مالك رضي الله تعالى عنه۔	اللہ کے بکثرت نیک بندوں سے رشتہ و علاقہ محبت پیدا کرو کہ قیامت میں ہر مسلمان کامل کو شفاعت دی جائے گی کہ اپنے علاقہ والوں کی سفارش کرے، (اس کو ابن النجار نے اپنی تاریخ میں انس بن مالک رضی اللہ تعالیٰ عنہ سے روایت کیا۔)
--	--

اور بالفرض معاذ اللہ اور کچھ نہ ہوتا تو نبی صلی اللہ تعالیٰ علیہ وسلم تک اتصال سلسلہ کی برکت کیا تھوڑی تھی جس کے لئے علماء کرام آج تک حدیث کی سندیں لیتے ہیں یہاں کہ رتن ہندی وغیرہ کی اسانید سے طلب برکت کرتے ہیں۔ امام ابن حجر عسقلانی اصحابہ فی تمیز الصحابہ میں فرماتے ہیں:

انتقيت عن المحدث للرحال جمال الدين محمد بن احمد بن اشمسرى احمد بن امين الاقشهرى نزيل المدينة النبوية في فوائد رحلته اخبرنا ابو الفضل وابو القاسم بن ابى عبد الله بن على بن ابراهيم بن عتيق اللواتي المعروف بابن الخباز المهدوي (فذكر بسندة حديثاً عن خواجه رتن) قال وذكر خواجه رتن بن عبد الله انه شهد	کوچ کرنے والے محدث جمال الدین محمد بن احمد بن اشمسری مدینہ منورہ میں رہائش پذیر سے خبر دیا گیا، میں اپنی فوائد رحلت میں بیان کیا، ہم سے ابو الفضل اور ابو القاسم ابن عبد اللہ بن ابراہیم بن عتیق اللواتی المعروف بابن الخباز المهدوی نے اپنی سند سے حدیث ذکر کی حضرت خواجه رتن سے فرمایا اور ذکر کیا کہ خواجه رتن بن عبد اللہ نے کہ تحقیق رسول اللہ صلی اللہ تعالیٰ علیہ وسلم
--	---

<sup>6</sup> الميزان الكبرى فصل في بيان جملة من الامثلة المحسوسة مصطفى الباني مصر 11/ 53

<sup>7</sup> كنز العمال بحواله ابن نجار عن انس حديث 24642 مؤسسة الرساله بيروت 19/ 4

<p>مع رسول الله صلى الله تعالى عليه وسلم الخندق وسبع منه هذا الحديث ورجع الى بلاد الهند ومات بها وعاش سبع مائة سنة ومات لسنة ست وتسعين وخمسةائة وقال الاقشهرى وبذا السند يتبرك به وان لم يوثق بصحته<sup>8</sup></p>	<p>کی معیت میں غزوہ خندق میں حاضر ہوئے اور آپ سے اس حدیث کو سنا اور ہندوستان کے شہروں میں واپس آئے اور وہاں فوت ہوئے اور سات سو سال زندہ رہے اور ۵۹۶ھ میں وفات پائی، اور اقشہری نے فرمایا اس سند سے برکت حاصل کی جاتی ہے اگرچہ اس کی صحت کا وثوق (اعتماد) نہیں ہے۔ (ت)</p>
---	--

توسلاسل واسانید اولیائے کرام کا کیا کہنا خصوصاً سلسلہ عالیہ علیہ حضور پر نور سیدنا غوث اعظم قطب عالم صلی اللہ تعالیٰ علی جدہ الکریم و ابائہ الکرام و علیہ وسلم جو ارشاد فرماتے ہیں کہ:

"میرا ہاتھ میرے مرید پر ایسا ہے جیسے زمین پر آسمان"<sup>9</sup>

اور فرماتے ہیں: "اگر میرے مرید کا پاؤں پھسلے گا میں ہاتھ پکڑ لوں گا"<sup>10</sup>

اسی لئے حضور کو پیر دستگیر (ہاتھ پکڑنے والے) کہتے ہیں اور فرماتے ہیں:

"اگر میرا مرید مشرق میں ہو اور میں مغرب میں ہوں اور اس کا پردہ کھلے میں ڈھانک دوں گا"<sup>11</sup>

اور فرماتے ہیں: مجھے ایک دفتر دیا گیا حد نگاہ تک کہ اس میں میرے مریدوں کے نام تھے قیامت تک اور مجھ سے فرمایا گیا وہبتہم لك<sup>12</sup> یہ سب ہم نے تمہیں دے ڈالے"

<p>رواہ عنہ الائمة الثقات رضی اللہ تعالیٰ</p>	<p>اس ارشاد کو معتمد ائمہ رضی اللہ تعالیٰ عنہم نے</p>
---	---

<sup>8</sup> الاصابة في تمييز الصحابة ترجمہ انس بن عبد اللہ ۵۹۷۷۲ دار صادر بیروت ۱/ ۵۳

<sup>9</sup> بهجة الاسرار ذکر فضل اصحابہ وبشراہم مصطفی البابی مصر ص ۱۰۰

<sup>10</sup> بهجة الاسرار ذکر فضل اصحابہ وبشراہم مصطفی البابی مصر ص ۱۰۲

<sup>11</sup> بهجة الاسرار ذکر فضل اصحابہ وبشراہم مصطفی البابی مصر ص ۹۹

<sup>12</sup> بهجة الاسرار ذکر فضل اصحابہ وبشراہم مصطفی البابی مصر ص ۱۰۰

آپ سے روایت کیا ہے۔ آمین! واللہ تعالیٰ اعلم۔	عنہم، وعنابہم، آمین۔ واللہ تعالیٰ اعلم۔
--	---